

قربانی: مسلمان بناتی ہے *

خرم مراد[ؒ]

قربانی، اس لفظ کے کیا معنی ہیں؟

وسعِ ترمذ میں 'قربانی' کا مطلب ہے اپنی قیمتی اور محبوب چیزوں سے دست بردار ہو جانا۔ یہ چیزیں وقت، دولت اور زندگی جیسی چیزیں بھی ہو سکتی ہیں جنہیں محسوس کیا جاسکتا ہے، جنہیں شمار کیا جاسکتا ہے۔ یا احساسات، روئیے، مسلک و موقف اور تناؤں، جیسی اشیاء بھی ہو سکتی ہیں کہ جن کو محسوس کیا جاسکتا ہے نہ ناپاتلو جاسکتا ہے۔ ان چیزوں کی قربانی کسی ایسی چیز کے حصول کی خاطر دی جاتی ہے جو ان سے زیادہ قیمتی، زیادہ اہم یا زیادہ ضروری ہو۔ یہ بات ذہن میں رکھنا ضروری ہے کہ بنیادی طور پر قربانی کا مطلب ہے خدا کے حضور کسی جانور یا انسان کا ذبح یا طور نذر پیش کرنا، اور یوں اپنی ملکیت میں سے کوئی چیز خدا کی نذر کرنا۔

لغتِ قرآنی میں بالکل ٹھیک ٹھیک 'قربانی' کا ہم معنی لفظ تلاش کرنا دشوار ہے، جس کا ایسا ہی وسعِ ادبی استعمال بھی ہو۔ معنی کے لحاظ سے قریب ترین لفظ غالباً نسُك ہے:

قُلْ إِنَّ صَلَاتِي وَ نُسُكِي وَ مَحْيَايَ وَ مَمَاتِي لِلَّهِ رَبِّ الْعَالَمِينَ^۵
(الانعام: ۲) کہو، میری نماز، میرے تمام مراسم عبودیت، میرا جینا اور میرا مرننا، سب کچھ اللہ رب العالمین کے لیے ہے۔

بہر کیف افاق، بنیادی اہمیت کا حامل ایک ایسا داعیہ ہے جس پر قرآن میں بار بار زور دیا گیا ہے۔ قرآن میں متعدد مقامات پر کہا گیا ہے کہ: 'جور زق، ہم نے اُن کو دیا ہے، اُس میں سے

* خرم مراد کی انگریزی کتاب Sacrifice کا ایک باب۔ ترجمہ: احمد حافظ صدیق

خرچ کرنا ایمان کا لازمی تقاضا ہے۔ صلوٰۃ کے ساتھ ساتھ 'انفاق' کو ایمان کی بنیاد پر برکی جانے والی زندگی کی صورت گری کرنے، اس کی محافظت کرنے اور اس کو سہارا فراہم کرنے کے لیے کافی قرار دیا گیا ہے۔ اللہ کے دیے ہوئے مال و اسباب میں، جو انسان کو خرچ کرنا ہے، ہر وہ چیز شامل ہے جو اُس کی ملکیت میں ہے، خواہ وہ ماڈی شے ہو یا غیر ماڈی۔ قرآن میں ایک مقام پر تقویٰ (بُرَءَ الْمُؤْمِنُونَ مَمَّا سَرِقُوا إِنَّمَا مَا يَنْهَا طَغَىٰ) اور تصدیق (قبولیت حق) کے ساتھ 'انفاق' کو وہ سب کچھ قرار دیا ہے جو اچھی، نیک زندگی کی تشکیل صفات کے لیے درکار ہے:

إِنَّ سَعِيْكُمْ لَشَتَّىٰ ۝ فَامَّا مَنْ أَعْطَىٰ وَاتَّقَىٰ ۝ وَصَدَقَ بِالْحُسْنَىٰ ۝
فَسَبَبَيْسِرَهُ لِلْيُسْرَىٰ ۝ وَامَّا مَنْ بَخِلَ وَاسْتَغْنَىٰ ۝ وَكَذَّبَ بِالْحُسْنَىٰ ۝
فَسَبَبَيْسِرَهُ لِلْعُسْرَىٰ ۝ (اللیل: ۹۶-۱۰۳) در حققت تم لوگوں کی کوششیں مختلف قسم کی ہیں۔ تو جس نے (راہ خدا میں) مال دیا اور تقویٰ اختیار کیا، اور حق کی تصدیق کی، اس کو ہم آسان راستے کے لیے سہولت دیں گے۔ اور جس نے تنگ کیا اور اپنے آپ کو مستینی (خود کفیل) سمجھا اور حق کا انکار کیا اُس کو ہم سخت راستے کے لیے سہولت دیں گے۔

قرآنی ایسا جو ہر ہے جس سے عام انسانی زندگیاں بھی عمدہ اور کامیاب بن جاتی ہیں۔ اس کے بغیر زندگی امن، ہم آہنگی اور امداد باہمی سے محروم رہے گی، تنازعات اور اختلافات سے پُر ہوگی، نفسانی خواہشات کی فی الفور تکمیل، خود غرضی اور حرص و طمع کا شکار ہوگی۔ علاوه ازیں کوئی خاندان یا برادری بھی اپنا وجود برقرار رکھ سکتی ہے نہ اُس میں یک جہتی اور استحکام پیدا ہو سکتا ہے جب تک اُس کے ارکان اپنی طرف سے کچھ قربانی نہ دیں۔ کوئی انسانی جدوجہد اپنائیں ف حاصل کرنے میں اُس وقت تک کامیاب نہیں ہو سکتی جب تک وہ اپنی قیمتی اور محبوب چیزوں کی قربانی نہ دے۔

جو کلیے عام انسانی زندگی اور عام انسانی جدوجہد پر صادق آتا ہے، خواہ اُس جدوجہد کی اہمیت اور نوعیت کیسی ہی کیوں نہ ہو، یقیناً وہ کلیہ اسلامی زندگی پر زیادہ صادق آئے گا، کیوں کہ اسلام کا سادہ سا مطلب یہ ہے کہ محض تھوڑا سا مال و متعای نہیں، بلکہ اپنی پوری زندگی اللہ کے سپرد کر دی جائے۔ ہم اپنے موجودہ زمانے کی زبان میں بات کریں تو اسلامی زندگی اعلیٰ ترین قربانی کی زندگی ہے۔ اسلامی زندگی ایسی جدوجہد کا تقاضا کرتی ہے جسے مسلسل اور متواتر جاری رہنا چاہیے

تاکہ اسلام ظاہر و باطن میں حقیقتارج بس جائے اور ایک زندہ حقیقت بن جائے۔ قربانی سے ایمان کی نشوونما ہے، اس کے بغیر ایمان کے نفعے منے بیچ سے ایسے تناور اور سربراہ و شاداب درخت پروان نہیں چڑھیں گے جو بے شمار انسانی کارروانوں کو چھاؤں اور بچل فراہم کریں (ابراهیم: ۱۳: ۲۳-۲۵)۔ اسے ایسا باوفا ہدم و رفیق بن جانا چاہیے جس کے بغیر راہ جہاد طے نہ کی جاسکے، کیوں کہ اس راستے میں صحراء ناپیدا کنار بھی پھیلے ہوئے ہیں اور منزل تک پہنچنے کی راہ میں بلند و بالا پہاڑ بھی حائل ہیں (التوبہ: ۹: ۲۳)۔ قربانی اُن کنجیوں میں سے ایک لٹھی ہے جس کے بغیر بندرواز کے کھل نہیں سکتے۔ (البقرہ: ۲: ۲۱۳)

خواہ روحانی و اخلاقی بلندیوں تک پہنچنے کے لیے کیا جانے والا سفر ذاتی ہو یا زندگی اور معاشرے کو اسلام کے سانچے میں ڈھالنے (ایک خدا کے آگے سرتسلیم خم کر دینے) کے لیے کیا جانے والا سماجی سفر، یہ کلیہ دونوں پر صادق آتا ہے۔ اور یہی کلیہ اُس صورت میں بھی صادق آتا ہے جب یہ دونوں را ایں انتہائی چاہت کے ساتھ ایک دوسرے میں ضم ہو جاتی ہیں۔ منزل جتنی عظیم اور بلند ہو گی، راستہ اُتنا ہی کٹھن اور دشوار ہو گا۔

اب تک آپ کو اندازہ ہو چکا ہو گا کہ قربانی کا موضوع کتنا وسیع ہے۔ اسی موضوع سے مضبوطی کے ساتھ گندھا ہوا اتنا ہی وسیع اور اتنا ہی اہم موضوع 'ابتلا و آزمائش' کا اور 'صبر' کا ہے۔ اس موضوع کو اتنا ہی طور پر پھیلایا جاسکتا ہے مگر میرا مقصد اس کا مکمل احاطہ کرنا نہیں ہے۔ اس معروف موضوع کے بہت سے پہلوؤں سے آپ خوب اچھی طرح واقف ہیں۔ چنانچہ میں اس موضوع کے صرف ایسے پہلوؤں کو اجاگر کرنے کی کوشش کروں گا جو میری نظر میں زیادہ توجہ کے مستحق ہیں یا ہمارے موجودہ حالات سے زیادہ مناسبت رکھتے ہیں۔

اسلام: جدوجہد کا راستہ

سب سے پہلے ہمیں مختصر ایک اہم سوال پر نظر ڈالنی چاہیے۔ آخر اسلام کا نظریہ جدوجہد سے اس قدر گہرا تعلق کیوں ہے؟ دونوں میں کیا ربط ہے؟ کیا کوئی شخص اپنے آپ کو کسی ایسی جدوجہد میں مشغول کیے بغیر اچھا مسلمان نہیں بن سکتا جس کا لازمی تقاضا قربانی ہے؟ جواب ہے: ”نہیں!“ اور اس کے میں دلائل ہیں۔

اسلام پوری زندگی میں محض ایک بار کلمہ پڑھ لینے کا نام نہیں ہے۔ کلمہ طیبہ کا ساتھی و سعینی رکھتا ہے۔ پوری زندگی اور تمام دنیا کو جڑ بندیاد سے از سرنو منظم کرنے کا تقاضا کرتا ہے۔ یہ کلمہ محض اپنے عقیدے کا زبانی اعلان نہیں ہے۔ ایسی شہادت دینے کا عمل ہے جو پوری زندگی کو عقیدے کی جیتی جاگتی اور مسلسل گواہی میں بدل کر رکھدے۔ آپ کلمہ شہادت پڑھ کر اسلام میں داخل تو ہو جاتے ہیں۔ مگر مسلمان بن کر جینے کے لیے آپ کو مستقلًا گواہی دیتے رہنا پڑے گا (البقرہ: ۲، ۱۳۳: ۲، ۲۸: ۲۲)۔ مسلسل گواہی دیتے رہنے سے اپنی ذات کے اندر اور اپنی ذات سے باہر کے جھوٹے خداوں سے آپ کی کبھی نہ ختم ہونے والی محاذا آرائی شروع ہو جائے گی۔ اپنی گواہی کی توثیق و تصدیق کرنے کے لیے آپ کو اپنے آپ اور معاشرے میں تبدیلی لانے کے لیے جہد مسلسل بھی کرتے رہنا ہو گا۔

لہذا مسلمان رہنے کے لیے مسلمان بننا ضروری ہے۔ ایمان کا بیچ دل میں بوئے جانے کے بعد، مسلمان بننا ایک دوہرائی عمل ہے۔ ایک طرف اپنے آپ کو اور دوسری طرف تمام انسانیت کو اللہ وحدہ لا شریک کی بندگی اختیار کرنے کی دعوت دینا۔ یہ دونوں کام باہم گھٹھے ہوئے ہیں اور دونوں کام بہ یک وقت کرنے ہیں۔

تمام انسانوں کو دعوت دینا کوئی مختصر احصار زبانی بلا و انہیں۔ یہ ایک فعال اور متحرک سرگرمی ہے، ایک تحریک ہے جو تقاضا کرتی ہے کہ تمام میسر و سائل کی مدد سے ایک ایسے جہاد کا آغاز کیا جائے جو مطلق العنانیت کے جھوٹے دعوے داروں کو تحنت سے اُتار پھینکے، جابریوں، ستّم گروں اور بدعنوانوں سے اُن کی طاقت سلب کر لے اور انسانوں کے درمیان عدل قائم کر دے۔ یہی وجہ ہے کہ اللہ کے رسول صلی اللہ علیہ وسلم نے اپنی بکی زندگی کی ابتداء ہی میں اعلان فرمادیا تھا کہ: تم سے پہلے ایسے لوگ گزرے ہیں کہ ایک شخص کو پکڑ کر لایا جاتا، اور ایک گڑھا کھود کر اسے گڑھے میں ڈال دیا جاتا، پھر ایک آری لا کر اُس کے سر پر رکھی جاتی اور اُس کو چیر کر دوکھڑے کر دیا جاتا، لو ہے کی سکنگھیوں سے اُس کا گوشت ہڈیوں سے جدا کر دیا جاتا، اس کے باوجود کوئی چیز اسے اُس کے دین سے پھر نہیں سکتی تھی۔ خدا کی قسم! میں اپنا مشن پورا کر کے چھوڑوں گا، یہاں تک کہ ایک سورا صنعا سے حضرموت تک سفر کرے گا اور اُسے خدا کے سوا کسی کا خوف نہیں ہو گا، اور کوئی اندیشہ اُس کے دل

میں نہیں آئے گا سو اے اس کے کہ کہیں کوئی بھیڑیا اُس کے مویشیوں کو نقصان پہنچادے۔
(بخاری)

پس اسلام کا راستہ جدوجہد کے راستے کے سوا کوئی اور راستہ نہیں ہو سکتا، لہذا یہ قربانی کی راہ ہے۔ کوئی کہہ سکتا ہے کہ کیا اسلام عظیم اللہ نہیں ہے؟ یقیناً ہے۔ اللہ کی مدد اور اُس کی دست گیری کے بغیر ہم صراطِ مستقیم کی طرف، جو اسلام کا راستہ ہے، ایک قدم بھی نہیں اٹھا سکتے۔ اس کے باوجود ہم صرف اپنے اخلاقی نیت اور اپنی ملکانہ جدوجہد ہی کے ذریعے سے اس انہیائی قیمتی عطیے کو حاصل کرنے، اسے قائم و دائم رکھتے، اس کے زیر سایہ نشوونما پانے اور اس سے ملنے والے تمام فوائد سمجھنے کے حق دار ہن سکتے ہیں۔ اللہ کا یہ انعام، کوئی شک نہیں کہ، اُس کی بے پایاں رحمتوں اور اُس کے کرم ہی سے ملتا ہے، مگر غیر مشروط نہیں، کہ کوئی مانگے یا نہ مانگے، کوشش کرے یا نہ کرے اسے مل جائے۔ اس طرح تو یہ ایک سستی ہے قیمت چیز بن جائے گی۔ یہی وجہ ہے کہ قرآن میں اللہ تعالیٰ کا ارشاد ہے:

اللَّهُ يَعْلَمُ مَنْ يَشَاءُ وَيَهْدِي إِلَيْهِ مَنْ يُنِيبُ (الشوری ۲۲: ۱۳)
وہ اپنی طرف آنے کا راستہ اُسی کو دھاتا ہے جو اُس کی طرف رجوع کرے۔

رجوع الی اللہ کے لیے نیت اور کوشش دونوں لازم ہیں۔ یہ بھی ضروری ہے کہ ایک خدا کے سواتھ جھوٹے خداوں سے منہ موزیا جائے۔ یہ عمل کمکل طور پر اپنا رُخ پھیر لینے کا عمل ہے، اندر سے بھی اور باہر سے بھی۔ اس راہ پر مزید پیش قدمی کا انحصار جدوجہد پر ہے:

وَالَّذِينَ جَاهَدُوا فِينَا لَهُدِّينَهُمْ سُبْلَنَا (العنکبوت ۲۹: ۶۸) جو لوگ ہماری خاطر سخت جدوجہد کریں گے انھیں ہم اپنے راستے دکھائیں گے۔

جدوجہد: ایک ناگزیر کلید

تو یہ ہے اللہ کی سنت۔ صرف اسلام ہی کے معاملے میں نہیں بلکہ ہماری زندگی کی اُن تمام انمول نعمتوں کے معاملے میں بھی، جن سے ہمیں نوازا گیا ہے۔ ذرا ان میں سے چند پر نظر ڈالیے: یہ آنکھیں جن سے ہم دیکھتے ہیں، یہ کان جن سے ہم سنتے ہیں، یہ ہاتھ پاؤں جن کی مدد سے ہم اپنے کام کا رج کرتے ہیں، یہ ہوا جس میں ہم سانس لیتے ہیں، یہ پانی جس سے ہم اپنی پیاس

بجاتے ہیں، جس کے بغیر زندگی اپنا وجود بھی برقرار نہیں رکھ سکتی۔۔۔ ان تمام چیزوں کو ہم نے نہیں پیدا کیا، نہ ہم چاہیں تو پیدا کر سکتے ہیں۔ یہ سب چیزیں ہمیں بے مانگے مل جاتی ہیں، ہمارا ان پر کوئی موروثی دعویٰ نہیں، نہ یہ ہماری ناقابلِ انتقال ملکیت میں ہیں۔ یہ سب کی سب نعمتیں ہمیں اللہ کے فضل و کرم سے نصیب ہوئی ہیں۔ اس کے باوجود انھیں اپنے استعمال میں رکھنے اور ان سے ملنے والے تمام فوائد حاصل کرنے کے لیے ہمیں اپنی بہترین کوششیں بروے کار لانی پڑتی ہیں۔

زندگی کی بہت سی چیزیں ہمیں کوشش اور جدوجہد کے بغیر نہیں مل پاتیں۔ ہمیں صرف وہی نصیب ہوتا ہے جس کے لیے ہم جدوجہد اور کوشش کریں:

لَقَدْ خَلَقْنَا الْأُنْسَانَ فِي كَيْدٍ ۝ (البلد: ۹۰) ہم نے انسان کو مشقت میں پیدا کیا ہے۔

وَأَنْ لَّيْسَ لِلْأُنْسَانِ إِلَّا مَا سَعَى ۝ (النجم: ۵۳) اور یہ کہ انسان کے لیے کچھ بھی نہیں ہے گروہ جس کی اُس نے سعی کی۔

زیں موجود ہے، پالی فراہم ہے، بیخ میسر ہے، بگرمٹی بیخ کو اناج میں اُس وقت تک تبدیل نہیں کرے گی جب تک ہم اس کی کھدائی نہ کریں، ہل نہ چلایں، بیخ نہ بوئیں، پودوں پر آب پاشی نہ کریں، اُن کی حفاظت نہ کریں اور فصل کاشت نہ کریں۔ اللہ کی بے شمار نعمتیں، جن کی ہمارے گروگر دریل پیل ہے، اپنے خزانوں کے منہ ہم پر اُس وقت تک نہیں کھولیں گی جب تک ہم محنت نہ کریں اور اپنا پیسند نہ بھائیں۔ حقیقت یہ ہے کہ جس قدر قیمتی خزانے کے حصول کی خواہش ہو اُسی قدر زیادہ محنت اور کوشش کی ضرورت ہوتی ہے۔

اسلام اور قربانی

ایسا نہیں ہے کہ اسلام اللہ کی بہت سی نعمتوں میں سے محض ایک نعمت ہو۔ یہ اللہ کی منتخب ترین نعمت ہے (المائدہ: ۵)۔ اس دنیا میں اپنی زندگی گزارنے کے لیے اللہ نے ہمیں جن بے شمار اعمالات و اکرامات سے نوازا ہے، ان میں سے عظیم ترین اور اہم ترین افعام یہ ہے کہ اُس نے ہمیں زندگی کے حقیقی معنی و مقصد سے آگاہ کر دیا ہے۔ یہ معنی اور مقصد یہ ہے کہ ہم اُسی کی خاطر جیں، اُسی کی رضا کے حصول کی کوشش کریں، یہاں تک کہ اُسی کی راہ میں موت آجائے۔

جانوروں کی سی زندگی گزارنے کے بجائے کہ پیدا ہوں، کھائیں، تولید و تناشل کریں اور مرجائیں، ہم کو با مقصد زندگی گزارنی ہے۔ یوں زندگی ایک عارضی اور ناپایدار چیز اور موت کے ساتھ ہی ختم ہو جانے والے تاریخ کے ایک تیز قدم لمحے کی حیثیت سے بلند ہو کر ایک ابدی شے بن جاتی ہے۔ ہمارا مقصد وجود نہیں ہے کہ جو نعمتیں اور جو عہدے اور مراتب اس دُنیا میں بکھرے ہوئے ہیں، ہم محض انہی کو سمجھنے کی تمنا اور انہی کے حصول میں جتے رہیں۔ اس کے بجائے ہمارے سامنے یہ رستہ کھلا ہوا ہے کہ ہم اس دُنیا کے مال و متع کو اگلی دُنیا کے کبھی نہ ختم ہونے والے فوائد میں بدل لیں، کبھی یہ مال و متع حاصل کر کے اور شکر گزاری کے ساتھ اس سے لطف انداز ہو کر اور کبھی اس مال و متع سے دست بردار ہو کر۔

اگر اس دُنیا کی عام اشیا بغیر محنت کے حاصل نہیں ہو سکتیں تو زندگی میں مقصدیت اور معنویت پیدا کرنے کے لیے، جو اسلام ہے، یقیناً انتہائی جدوجہد کی ضرورت ہوگی۔ اس جدوجہد اور قربانی کی نوعیت اور درجہ لازماً اُس نصبِ العین کی قدر و قیمت اور معیار کے مساوی ہونا چاہیے، جسے ہم حاصل کرنا چاہتے ہیں۔

اور کون سا نصبِ العین ہماری زندگی میں زیادہ قابل قدر، زیادہ ناگزیر، زیادہ اہم اور زیادہ ضروری ہو سکتا ہے، بجز اس کے کہ پورے انسان کو، اُس کی اندروںی شخصیت کو، اُس کے ما حول کو، اُس کے معاشرے کو، غرض پوری دُنیا کو اللہ کی طرف بلا یا جائے۔ سخت محنت کے بغیر، محض تمنا، آرزو، تقریر، دعووں اور بیانات سے ہم کیسے توقع کر سکتے ہیں کہ ہم اُس منزل پر جا پہنچیں گے جو ہم نے اپنے لیے متعین کی ہے۔ اگر کوئی شخص اپنی روز کی رومنی محنت کیے بغیر نہیں کما سکتا تو کیا اللہ اپنی عظیم ترین نعمت، اس دُنیا کی کامیابی اور اُس دُنیا کی کامیابی ہمیں یوں ہی عطا فرمادے گا؟ جب تک ہم یہ ثابت نہ کر دیں کہ ہم جس عقیدے کا اعلان کرتے ہیں اُس کی جڑیں ہمارے دلوں کی گہرائیوں میں پیوست ہیں، ہم اپنے دعویٰ وفا میں پتچ ہیں اور ہم سے جو قربانی طلب کی جائے گی ہم پیش کر دیں گے۔

قرآن کافرمان ہے:

أَمْ حَسِبْتُمْ أَنْ تَدْخُلُوا الْجَنَّةَ وَ لَمَّا يَعْلَمَ اللَّهُ الَّذِينَ جَهَدُوا مِنْكُمْ وَ

يَعْلَمُ الصَّابِرِينَ ۝ (آل عمرن: ۳) کیا تم نے یہ سمجھ رکھا ہے کہ یوں ہی جنت میں پلے جاؤ گے حالاں کہ ابھی اللہ نے یہ تو دیکھا ہی نہیں کہ تم میں کون وہ لوگ ہیں جو اُس کی راہ میں جائیں لڑائے والے اور اُس کی خاطر صبر کرنے والے ہیں۔

أَمْ حَسِبْتُمْ أَنْ تَدْخُلُوا الْجَنَّةَ وَلَمَّا يَأْتِكُمْ مَثْلُ الَّذِينَ خَلُوْا مِنْ قَبْلِكُمْ طَمَسْتُهُمُ الْبُشَاءُ وَالضَّرَاءُ وَرُلَزِلُوا حَتَّىٰ يَقُولَ الرَّسُولُ وَالَّذِينَ آمَنُوا مَعَهُ مَتَىٰ نَصْرُ اللَّهِ طَآئَ إِنَّ نَصْرَ اللَّهِ قَرِيبٌ ۝ (البقرہ: ۲) پھر کیا تم لوگوں نے یہ سمجھ رکھا ہے کہ یوں ہی جنت کا داخلہ تھیں مل جائے گا، حالاں کہ ابھی تم پر وہ سب کچھ نہیں گزر رہے، جو تم سے پہلے ایمان لانے والوں پر گزر چکا ہے؟ ان پر سختیاں گزریں، مصیبتوں آئیں، ہلا مارے گئے، حتیٰ کہ وقت کا رسول اور اُس کے ساتھی اہل ایمان جیخ اٹھے کہ اللہ کی مدد کب آئے گی؟ (اُس وقت انھیں تسلی دی گئی کہ) ہاں اللہ کی مدد قریب ہے۔

وَ لَقَدْ فَتَنَّا الَّذِينَ مِنْ قَبْلِهِمْ فَلَيَعْلَمَنَّ اللَّهُ الَّذِينَ صَدَقُوا وَ لَيَعْلَمَنَّ الْكُفَّارِ ۝ أَمْ حَسِبَ الَّذِينَ يَعْمَلُونَ السَّيِّئَاتِ أَنْ يَسْقِفُونَا طَسَاءَ مَا يَحْكُمُونَ ۝ (العنکبوت: ۲۹-۳۰) کیا لوگوں نے یہ سمجھ رکھا ہے کہ وہ بس اتنا کہنے پر چھوڑ دیے جائیں گے کہ ”ہم ایمان لائے“ اور ان کو آزمایا نہ جائے گا؟ حالاں کہ ہم ان سب لوگوں کی آزمائش کر چکے ہیں جو ان سے پہلے گزرے ہیں۔ اللہ کو تو ضرور یہ دیکھتا ہے کہ پچے کون ہیں اور جھوٹے کون۔

اس کا مطلب یہ ہرگز نہیں ہے کہ ہماری کوششیں اور ہماری قربانیاں کسی بھی لحاظ سے اللہ کی ان نعمتوں کے ہم پلے ہیں جو اللہ نے ہمیں دی ہیں۔ ہر چند کہ ہم اپنی ذاتی محنت سے زمین سے غذا حاصل کرتے ہیں، پھر بھی یہ نعمت اس قدر انمول ہے کہ کسان جو محنت کرتا ہے وہ ان لامدد و فوائد کے مساوی نہیں قرار دی جاسکتی جو ہمیں حاصل ہوتے ہیں۔ اسی طرح اللہ کے راستے میں جدوجہد کرتے ہوئے ہم سے جو قربانیاں طلب کی جاتی ہیں وہ ان فوائد کی ہم وزن نہیں ہو سکتیں جو ہم ذاتی طور پر حاصل کرتے ہیں یا جو امت مسلمہ اجتماعی طور پر حاصل کرتی ہے اور جو

بُنی نوع انسان کو مجموعی طور پر ملتے ہیں۔ اس کے باوجود ہمیں اپنی انسانی بساط کے مطابق یہ ثابت کرنا ہے کہ ہم نہ صرف اپنے نصبِ لعین پر پختہ ایمان رکھتے ہیں بلکہ جس چیز کو ہم اپنی محبوب ترین شے قرار دینے کے دعوے دار ہیں اُس کے لیے جدوجہد کرنے اور اپنی پسندیدہ چیزوں کی قربانیاں دینے کو بھی تیار ہیں۔ یہی وجہ ہے کہ قرآن میں تقریباً تو اتر کے ساتھ ایمان کا ذکر عمل صالح، ہجرت اور جہاد کے ساتھ ساتھ کیا گیا ہے۔

إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يُرْتَأُبُوا وَجَهَدُوا
بِأَمْوَالِهِمْ وَأَنفُسِهِمْ فِي سَبِيلِ اللَّهِ طُولَئِكَ هُمُ الصَّادِقُونَ ۝
(الحجرات ۳۹: ۱۵) حقيقة میں تو مومن وہ ہیں جو اللہ اور اُس کے رسول پر ایمان لائے پھر انہوں نے کوئی شک نہ کیا اور اپنی جانوں اور مالوں سے اللہ کی راہ میں جہاد کیا۔ وہی لوگ چتے ہیں۔

جیسا کہ پہلے بھی محضراً ذکر کیا جا چکا ہے کہ جدوجہدوں طھوں پر ہوتی ہے۔ ذاتی سطح پر ایمان کا تقاضا یہ ہے کہ فرد اپنے آپ کو اللہ کا مطیع فرماس بردار بنالے اور اس طرح دُنیا کی ہر چیز سے زیادہ اللہ کو محبوب رکھے: ”ایمان رکھنے والے لوگ سب سے بڑھ کر اللہ کو محبوب رکھتے ہیں۔“ (البقرہ ۱۶۵:۲)۔ بے الفاظ دیگر ایمان یہ کہتا ہے کہ دُنیا کی کوئی چیز اتنی قیمتی اور اتنی قابل قدر نہیں کہ اللہ کی رضا کے حصول کے لیے قربان نہ کی جاسکے۔

اجتمائی سطح پر کی جانے والی جدوجہد اور اس کے نتیجے میں دی جانے والی قربانیاں پوری دُنیا کو ایک اللہ کا مطیع فرماس بردار بننے کی دعوت دینے کے لیے ہوتی ہیں۔ قرآن اکثر اس جدوجہد کو جہاد سے تعبیر کرتا ہے۔ ایمان کا تقاضا ہے کہ تمام جھوٹے خداوں کو معزول کر دیا جائے اور ظلم و جبر، بگاڑ اور بدی کی تمام طاقتلوں کے سامنے ڈٹ جایا جائے۔ جہاد، اللہ سے بغاوت کرنے والی تمام طاقتلوں پر غلبہ پانے کے لیے کیا جاتا ہے۔ اس کے لیے اپنے نفس پر غلبہ پانے سے بہت مختلف نوعیت اور مختلف درجے کی قربانیاں درکار ہوتی ہیں۔ (جاری)